



SANTA LUĆIJA

## **MINUTI – IS-SITT KUNSILL**

### **LAQGHA NUMRU 07-12**

Illum it-Tnejn, 8 ta' Ottubru 2012

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Trejjet il-Ġirasol, Santa Luċija fit-3.30p.m.

### **PREŻENTI**

Is-Sindku Frederick Cutajar, il-Viċi Sindku Terrance Ellul u l-Kunsilliera: Joe Bonello, Caroline Galea u Victor Camilleri.

### **ASSENTI**

Ħadd

### **TALBA**

Is-Sindku qal it-talba.

### **1. MINUTI**

Il-Minuti tal-Laqqgħa numru 06-12 li saret nhar it-Tnejn, 24 ta' Settembru 2012 ġew moqrija u approvati.

## **2. KORRISPONDENZA**

### **2.1 *Listi***

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn l-24 ta' Settembru 2012 u t-8 ta' Ottubru 2012 ġew ippreżentati fil-laqgħa.

Kopja taż-żewġ listi ntbagħtu lil Kunsilliera kollha.

### **2.2 *Korrispondenza miġjuba għall-attenzjoni tal-Kunsill***

#### **2.2.1 *Ittri mibgħuta mill-Kunsill:***

- 1098/12/O – Allcare Insurance – *Letter of Acceptance* SLLC Q(57/12/09)
- 1114/12/O – Heritage Enterprise – *UN Global Compact*

#### **2.2.2 *Ittri li rċieva l-Kunsill:***

- 1336/12/I – Marsaskala Day Centre – *Open Day*
- 1092/12/I – Assoċjazzjoni tal-Kunsilli Lokali – Ċirk. 66/2012 – Laqgħa għall-Kunsillieri
- 1112/12/I – Kumitat Olimpiku Malti – *MOC Local Council Sports Awards 2012*
- 1115/12/I – Assoċjazzjoni tal-Kunsilli Lokali – Ċirk. 69/2012 – Konferenza Proġett TICTAC
- 1122/12/I – Dipartiment għall-Gvern Lokali – Artiklu fuq l-Orizzont

### **2.3 *Rapporti u Dokumenti oħra ppreżentati lil Kunsill:***

- SLLC *Memo* 18/2012 - SLLC Q(57/12/09) – *Insurance Services*
- Id-dokument tat-***Tender for the Provision of Local Wardens Services – Regjun Nofsinhar***

### 3. PUNTI MQAJMA

- 3.1 B'referenza għall-korrispondenza bin-numru 1336/12/I is-Sindku qal li kien ser jattendi għall-*open day* tal-Marsaskala Day Centre.
- 3.2 B'referenza għall-korrispondenza bin-numru 1092/12/I is-Sindku fakkar lil membri tal-Kunsill li min ser jattendi għal-laqqgħa għall-Kunsillieri ta' Malta u Għawdex għandu jinforma l-Kunsill sa mhux aktar tard mill-Ġimgħa, 2 ta' Novembru 2012.
- 3.3 B'referenza għall-korrispondenza bin-numru 1112/12/I il-Kunsill qabel li jidhol fl-iskema ta' l-MOC *Local Sports Awards*. Is-Sindku semma l-inizjattivi relatati ma' l-isports li ħa l-Kunsill matul l-aħħar sena. Huwa semma fost l-oħrajn il-proġett tal-Jogging Track bl' installazzjoni ta' sistema ta' dawl bl-LED biex tinxtegħel din it-*track*. Semma wkoll l-għajjnuna u l-appoġġ li jingħata lil Football Nursery u lil Klabb tal-Boċċi.
- 3.4 B'referenza għall-korrispondenza bin-numru 1115/12/I is-Sindku rrefera għaċ-ċirkulari 69/2012 li kopja tagħha ntbagħtet lil Kunsillieri permezz ta' l-*e-mail*. Huwa fakkar li d-data ta' l-għeluq għal min jixtieq jattendi għall-Konferenza Proġett TICTAC hija l-Erbgħa, 10 ta' Ottubru 2012.
- 3.5 B'referenza għall-korrispondenza bin-numru 1122/12/I is-Sindku qara ittra li dehret fil-ġurnal l-Orizzont tas-Sibt, 6 ta' Ottubru 2012. Huwa qal li d-Dipartiment għall-Gvern Lokali talab il-kummenti tal-Kunsill fir-rigward tal-kontenut ta' din l-ittra. Saret diskussjoni u l-Kunsill fil-kummenti tiegħu stqarr li għalkemm mhux kuntent mija fil-mija bis-sitwazzjoni ta' ndafa fil-lokalita', żgur li mhux minnu dak li deher f'din l-ittra, li hawn telqa nobis, u ta' dan iħalli n-nies jiġġudikaw.

Il-Kunsill innota li skond min kiteb din l-ittra l-problema ta' nuqqas ta' ndafa ġejja mir-residenti li ma joħroġux l-iskart fil-ħin stabbilit mill-Kunsill u minn nies li jħammġu l-*area* tal-bandli. Il-Kunsill stqarr li huwa determinat li jnaddaf wara kull min iħammeġ u kontinwament jinsisti mal-kuntratturi biex jikkoperaw aktar. Il-Kunsill semma wkoll il-kampanja edukattiva kontinwa biex l-iskart jinħareġ fil-ħin stabbilit mill-Kunsill. Fakkar ukoll li meta l-Kunsill kera servizz tal-Green Wardens ftit li xejn kien hemm min inqabad iħammeġ. Kien hemm qbil li fil-laqqgħa li jmiss il-Kunsill jiddiskuti jekk jirrevedix il-ħinijiet tal-ġbir ta' l-iskart domestiku.

## **4. KOMUNIKAZZJONIJIET**

### **4.1 *UN Global Compact***

Is-Sindku rrefera għall-*letter of commitment* fejn il-Kunsill ikkonferma li jappoġġa l-għaxar prinċipji tal-UN *Global Compact* favur id-drittijiet tal-bniedem, ix-xogħol, l-ambjent u kontra l-korruzzjoni.

### **4.2 *Blue Sticker Sign***

Saret referenza għar-*reserved parking* li kien sar fi Triq Maria De Domenicis minħabba resident li issa gie nieqes. Il-Kunsill qabel li fejn kien hemm *reserved parking* titwaħħal *blue sticker* biex din il-*parking bay* tibqa' tintuża minn persuni li huma *blue sticker holders*.

### **4.3 *Korsijiet għat-Tfal***

Is-Sindku nforma l-Kunsill dwar laqgħa li kellu ma' għalliema li qed toffri li tagħmel korsijiet bl-isem ta' '*Educational and Creative Workshops for Children*'. Huwa ppropona li l-Kunsill jikri s-servizz li qed toffri din l-għalliema. Huwa kompli jgħid li dawn il-korsijiet huma ntenzjonati għal tfal li jsibuha diffiċli biex jesprimu ruħhom u jintegraw ma' tfal oħra. Il-Kunsill qabel li jinħareġ avviż ta' nteress għal dan il-kors.

### **4.4 *Keep Fit Classes***

Il-Kunsill qabel li jerga' jorganizza *keep fit classes* bil-ħlas għar-residenti. Is-Sindku qal li jidher li hemm numru ta' nies li wrew interess li jattendu għal dawn il-korsijiet. Is-Segretarju Ezekuttiv giet inkarigata biex tikkordina dawn il-korsijiet.

### **4.5 *Xiri ta' Ktieb***

Il-Kunsill qabel li jixtri gabra ta' kitbiet dwar Duminku Mintoff - Bejn Storja u Miti. Is-Sindku qal li din hija offerta ta' qabel il-pubblikazzjoni u qed tinbiegħ bi prezz speċjali.

### **4.6 *Attivita' privata fi Ġnien is-Serenita'***

Is-Sindku nforma l-Kunsill li inħareġ permess biex Ġnien is-Serenita' jinkera bħala *venue* għal *attivitá* mtella' minn skola privata. Huwa qal li l-permess inħareġ bi ħlas skond il-*Bye-Laws* ta' Ġnien is-Serenita'. Huwa kompli jgħid li peress li din

L-attività' kienet barra l-ħinijiet ta' l-uffiċċju u kienet tirrikjedi kordinament u preparazzjoni ta' apparat, il-Kunsill kera s-servizz ta' kordinatur għal waqt din l-attività'. Huwa qal li l-ħlas mitlub għal dan is-servizz kien dak ta' €50.

#### **4.7 Proposta għall-Xmas Market**

Il-Viċi Sindku qal li ġie avviċinat dwar proposta biex jittella' *Xmas Market* fi Pjazza 7 ta' Lulju u xtaq ikun jaf il-proċedura li hemm bżonn biex issir din l-attività'. Is-Segretarju Eżekuttiv qaltlu li għandu jgħib id-dettalji kollha ta' din l-attività' u jgħib il-permess relatat mill-Kunsill u l-Pulizija.

### **5. AFFARIJET FINANZJARJI**

#### **5.1 *Ħlas ta' pagamenti***

Approvazzjoni għall-ħlas ta' kontijiet permezz ta' ċekkijiet minn numru BOV4223 sa numru BOV4259 kif illistjati fl-iskeda tal-pagamenti għal perjodu bejn l-24 ta' Settembru 2012 sat-28 ta' Settembru 2012.

Lista ta' *Schedule of Payments* intbagħtet lil Kunsillieri kollha flimkien mal-Minuti numru 06-12.

#### **5.2 *Approvazzjoni għall-Ħlas tas-Salarji***

Salarji għax-xahar ta' Settembru 2012      Ammont Gross      €5,239.48

#### **5.3 *Approvazzjoni għall-Ħlas ta' Kontijiet dwar Xogħolijiet bil-Kuntratt:***

<b>Kuntrattur</b>	<b>Kuntratt</b>	<b>Kont</b>	<b>Ammont</b>
ELC Ltd.	PKG 57	Serv.Sett.12	2061.50
Owen Borg	SS(57/12/01)	Serv.Sett.12	1025.20
Asfaltar Construction Ltd.	RR\PW (57\09\05)	714	650.00
Karl De Flavia	Q(57/11/08)	Q(57\11\08)	2227.85
Saviour Mifsud	(PCA)57/11/06	Serv.Sett.12	437.87

## 6. XOGHOLIJIET

### 6.1 *Ċentru Ċiviku*

Is-Sindku ppreżenta quddiem il-Kunsill il-pjanti tal-proġett taċ-Ċentru Ċiviku. Huwa spjega fid-dettal il-*layout* ta' kull sular kif propost. Is-Sindku qal li dan iċ-Ċentru ser ikun *zero emissions* grazzi għall-pannelli tal-ħġieġ li jiġbru l-enerġija u ser jinkludi fih l-uffiċini tal-Kunsill, *Day Centre* għall-Anzjani u *Child Care Centre*, librerija u *IT Learning Centre* kif ukoll *multi purpose hall*. Huwa qal li bħalissa l-Kunsill qed iħejji applikazzjoni għall-fondi mill-Unjoni Ewropea taħt l-ERDF. Is-Sindku qal ukoll li l-Kunsill irid isib €250,000 oħra għall-ko-finanzjament ta' dan il-proġett. Huwa qal li l-Kunsill għaddej b'taħdidiet ma' l-MRRA u ser jiltaqa' wkoll ma' l-Onor. Chris Said, Ministru tal-Ġustizzja, Djologu u Familja dwar il-ko-finanzjament ta' dan il-proġett.

### 6.2 *Manutenzjoni ta' Ħitan*

Il-Kunsill ta l-approvazzjoni tiegħu biex isir xogħol ta' manutenzjoni fuq diversi ħitan madwar Santa Luċija. Is-Sindku qal li bil-kuntratt il-ġdid tal-manutenzjoni ta' toroq u bankini, il-Kunsill ikun jista' jagħti bidu għal dan ix-xogħol minnufih.

### 6.3 *Kwotazzjonijiet*

Is-Sindku qal li kien talab għall-kwotazzjoni ta' arblu komplut bil-lampi LED għall-Ġnien Ċiniż. Huwa ppropona li l-ispiza għal dawn il-lampi tiġi nkluża fil-*budget* li jmiss. Huwa ppropona wkoll li jsiru żewġ arbli oħra fil-Jogging Track viċin is-*subway*.

### 6.4 *Manutenzjoni tal-5-a-side Football Pitch*

Il-Viċi Sindku rrefera għar-*rubber* li nqala' mill-5-a-side *football pitch* u qed iħammeġ il-*playing field area*. Is-Sindku qal li kien kellew lil MFA u ser issir il-manutenzjoni tas-*synthetic turf* fil-ġranet li ġejjin. Intant għandha tingibed l-attenzjoni tal-kennies biex isir it-tindif ta' l-*area* msemmija.

### 6.5 *Żbir ta' Siġar*

Il-Kunsillier Victor Camilleri staqsa jekk jistgħax isir iż-żbir tas-siġar fi Pjazza Dorell. Is-Sindku qal li kif ikun iż-żmien opportun jinżabru dawn is-siġar.

## 7. **SKUŻATA**

Il-Kunsilliera Caroline Galea talbet lil Kunsill biex tiġi skużata għax kien ser ikollha tmur l-isptar peress li kien ġie rikoverat missiera b'urġenza.

## 8. **OFFERTA RM/PF (57/12/02) – Road Maintenance Works**

Is-Sindku stieden lil żewġ residenti minn Santa Luċija, is-Sur Laurence Ciantar u s-Sur Andre Zammit li flimkien mal-membri tal-Kunsill kienu jiffurmaw l-*Adjudication Committee* fuq offerti li joħroġ il-Kunsill. Huwa talab lil kumitat biex jevalwa l-offerti li ntefgħu u jasal għal deċiżjoni finali. Is-Sindku qara rapport dettaljat imħejji mill-periti tal-Kunsill dwar iż-żewġ kuntratturi li tefgħu l-offerta tagħhom għal din is-sejha, li kienu Karmig Trading Ltd. u Ricky Caruana. Saret diskussjoni u kulhadd ingħata ċ-ċans jesprimi l-opinjoni tiegħu fir-rigward ta' dawn l-offerti. Finalment l-*Adjudication Committee* irrakkomanda lil Kunsill li jmur għall-orħos offerta, dik ta' Ricky Caruana. Is-Sindku qal li l-Kunsill ser jimxi mal-*policy* tiegħu u jmur għall-orħos offerta, biss xtaq ukoll jirringrazzja lil Karmig Trading Ltd. tas-servizz li ta lil Kunsill tul is-snin.

## 9. **TMIEM/AGĠORNAMENT**

Il-Laqqgħa ntemmet fil-5.15p.m.

Il-Kunsill jerġa' jiltaqa' nhar it-Tnejn, 19 ta' Novembru 2012 fl-4.00p.m.

**Caroline Silvio**  
**Segretarju Eżekuttiv**

**Approvati Illum it-Tnejn, 19 ta' Novembru 2012**

**Frederick Cutajar**  
**Sindku**